



گورنر KATHY HOCHUL

فوری ریلیز کے لیے: 17/7/2024

گورنر HOCHUL کی جانب سے کیمپ ہالز کو مستقبل کے سیلاب اور زیادہ پانی سے بچانے کے لیے لچکدار منصوبے کی تکمیل کا اعلان

مکمل کردہ پراجیکٹ کیمپ ہالز کے ساتھ ساحلی پٹی کو مستحکم کرتا ہے اور سمر کیمپ کے کھلے اور محفوظ رہنے کو یقینی بناتا ہے

یہ ریاست نیو یارک کے \$300 ملین مالیت والے لیک اونٹاریو ریسیلینسی اینڈ اکنامک ڈیولپمنٹ انیشیٹیو ( Lake Ontario Resiliency and Economic Development Initiative) کا حصہ ہے

پراجیکٹ گورنر کی آف لائن ہوں، باہر نکلیں پہل کاری کی حمایت کرتا ہے

پراجیکٹ سے پہلے اور بعد کی تصاویر [یہاں](#) دستیاب ہیں

گورنر Kathy Hochul نے آج کیمپ ہالز کو مستقبل میں آنے والے سیلاب اور زیادہ پانی کے واقعات سے بچانے کے لیے ایک پراجیکٹ کی تعمیر کی تکمیل کا اعلان کیا ہے۔ اوسویگو قصبے میں واقع، کیمپ ہالز بچوں کے لیے ایک سمر کیمپ ہے، جو ہر سال خطرے کی زد میں 2,000 سے زائد نوجوانوں کو تفریحی مواقع فراہم کرتا ہے، اور ساتھ ہی ساتھ نجی تقریبات کے لیے ایک جگہ بھی فراہم کرتا ہے۔ مکمل کردہ لچکداری کا پراجیکٹ جھیل اونٹاریو کے ساحل کے تقریباً 600 فٹ کو مستحکم کرتا ہے اور کیمپ کی سہولیات کی طرف اونچے عمودی کنارے کے مزید کٹاؤ اور تجاوزات کو روکتا ہے، اس بات کو یقینی بنانے میں مدد کرتا ہے کہ تاریخی کیمپ کیمپنگ کرنے والوں اور سیاحوں کے لیے کھلا رہے۔ یہ منصوبہ گورنر Kathy Hochul کی "آف لائن ہوں، باہر نکلیں" پیل کاری کو مزید مہمیز دے رہا ہے جس کا آغاز اس ماہ کے شروع میں نیو یارک کے بچوں اور خاندانوں کو اپنے فون اور کمپیوٹرز بند کرنے، سوشل میڈیا سے کچھ وقفہ لینے، اور تفریح کرنے اور بیرونی سماجی اجتماعات سے لطف اندوز ہونے میں مدد کر کے اپنی جسمانی اور ذہنی صحت بہتر بنانے کی ترغیب دینے کے لیے کیا گیا تھا۔

گورنر Hochul نے کہا، "نیو یارک کی بہت سی کمیونٹیز موسمیاتی تبدیلی کے اثرات کے خطرے سے دوچار ہیں، اور REDI پروگرام جیسی پہل کاریاں ساحلی برادریوں کو ان کے بنیادی ڈھانچے، رہائشیوں اور کاروباروں کے تحفظ میں مدد فراہم کرتی ہیں۔ کیمپ ہالز پراجیکٹ محبوب کیمپ کی حفاظت میں مدد کے لیے سیلاب سے بچاؤ کے اقدامات میں اضافہ کرے گا، اور اسے بچوں کے لیے آنے والی نسلوں کے لیے لطف اندوز ہونے کے لیے کھلا رکھے گا۔"

ریاست نیو یارک نے اوسویگو کاؤنٹی کو \$500,000 کا پراجیکٹ ریاست کی جھیل اونٹاریو لچکداری اور اقتصادی ترقی پیل کاری (Resiliency and Economic Development Initiative, REDI) کے ذریعے دیا ہے۔ شدید طوفانوں کی وجہ سے پیدا ہونے والی لہر اور افقی برف کے دباؤ نے اونچے عمودی کنارے کے پیر کو مسلسل مٹا دیا جس کی وجہ سے کیمپ ہالز کے کھیل کے میدان اور سہولیات کی طرف اونچے عمودی کنارے کی دراندازی ہوئی اور کیمپ کے مہمانوں کے لیے ایک خطرناک صورتحال پیدا ہو گئی۔

پراجیکٹ کی لچکدار خصوصیات میں نئے سرے سے ترتیب دی گئی ڈھلوان کے ساتھ ساحلی پتھر کی بنیاد کے پستے کے نظام کی تنصیب شامل ہے۔ اس کے علاوہ، پستے لگانے اور ڈھلوان کے درمیان پودوں کو شامل کیا گیا ہے تاکہ ممکنہ کٹاؤ کے نقصان کو کم کیا جا سکے اور اونچے عمودی کنارے کے پیر کی حفاظت کی جا سکے۔ محکمہ تحفظ ماحولیات (Department of Environmental Conservation, DEC) نے کاؤنٹی کے اس منصوبے کے نفاذ کی نگرانی کی ہے۔

ریاست نیو یارک کے محکمہ تحفظ ماحولیات کے عبوری کمشنر **Sean Mahar** نے کہا، "کیمپ ہالس میں ہونے والی بہتری موسمیاتی تبدیلیوں کے نتیجے میں آنے والے سیلاب اور طوفان کے واقعات سے کٹاؤ کے تناظر میں ایک اہم ساحلی پٹی کی حفاظت کرتی ہے، جبکہ کیمپنگ کرنے والوں کی اگلی نسل اور نوجوان ماحولیاتی اسٹیورٹز کے لیے زندگی بھر کی یادیں بنانے کے لیے مواقع کو محفوظ رکھتی ہے۔ گورنر Hochul کی معاونت سے، DEC کو اوسویگو کاؤنٹی میں REDI مشن کو آگے بڑھانے میں مدد کرنے پر فخر ہے تاکہ یہ یقینی بنایا جا سکے کہ کیمپ ہالس جیسے قیمتی نشانات کیمپوں اور آنے والے مہمانوں کے لیے مزید 78 سال تک سستی بیرونی تفریح سے لطف اندوز ہو سکیں۔"

REDI کی شریک چیئر اور ایمپائر سٹیٹ ڈویلپمنٹ کی صدر، سی ای او اور کمشنر **Hope Knight** نے کہا، "موسم گرما کے عین وقت پر، اوسویگو میں کیمپ ہالس فلڈنگ لچک کا منصوبہ مکمل ہو گیا ہے۔ کیمپرز اور سیاح یقینی طور پر اس اہم بنیادی ڈھانچے کے کام کی تعریف کریں گے جو ان کے محبوب کیمپ کو مستقبل میں آنے والے سیلاب اور ساحل کے کٹاؤ سے بچاتا ہے۔ یہ پراجیکٹ گورنر Hochul کے بہت سے REDI پراجیکٹوں میں سے تازہ ترین ہے جو پانی کے کنارے کی کمیونٹیز کو سیلاب کے نقصان سے بچانے میں مدد فراہم کر رہے ہیں۔"

نیو یارک ریاست نیو یارک محکمہ آمد و رفت، سٹیٹ ڈپارٹمنٹ آف ٹرانسپورٹیشن کی کمشنر **Marie Therese Dominguez** نے کہا، "اوسویگو کاؤنٹی کے لیے REDI کمشنر اور اکثر آنے والی ایک مہمان کے طور پر، شاندار جھیل اونٹاریو کا ساحل میرے دل میں ایک خاص مقام رکھتا ہے، اور وہی مقام اس کام کا بھی ہے جو REDI کمیشن نے اپنی حفاظتوں کو تقویت دینے میں مدد کے لیے کیا ہے۔ کیمپ ہالس خطرے سے دوچار نوجوانوں کو مستقبل کی کامیابی کی راہ پر گامزن رکھنے میں ایک انمول خدمت فراہم کرتا ہے۔ یہ منصوبہ، جس نے اس شاندار Great Lakes ادارے کو مضبوط بنانے میں مدد کی، اب اور مستقبل میں اس کے قابل عمل ہونے کو یقینی بنائے گا۔ اس میں شامل تمام افراد کو مبارکباد - یہ ایک انتہائی اہم مقصد کے ساتھ ایک لچکدار پراجیکٹ تھا، اور مجھے یہ دیکھ کر فخر ہے کہ یہ موسم گرما کے موسم کے لیے آخری حد پر ہے۔"

نیو یارک اسٹیٹ آفس آف جنرل سروسز کی کمشنر **Jeanette Moy** نے کہا، "اوسویگو کاؤنٹی کا کیمپ ہالس کاؤنٹی کے ہزاروں باشندوں، خاص طور پر خطرے سے دوچار نوجوانوں کے لیے ایک خوش آئند جگہ ہے، جو کیمپ میں پیش کیے گئے بہت سے تفریحی مواقع سے فائدہ اٹھاتے ہیں۔ کیمپ ہالس پراجیکٹ اس بات کی نشاندہی کرتا ہے کہ کس طرح گورنر Hochul کی قیادت میں REDI پہل کاری جھیل اونٹاریو اور سینٹ لارنس دریا پر سیلاب زدہ علاقوں میں اہم عوامی اثاثوں کی تعمیر نو اور تحفظ میں مدد کر رہا ہے۔"

ریاستی سینیٹر **John W. Mannion** نے کہا، "یہ پراجیکٹ، ریاست کے REDI پروگرام کے ذریعے فنڈز فراہم کرتا ہے، اس بات کو یقینی بناتا ہے کہ کیمپ ہالس ان ہزاروں خطرے سے دوچار نوجوانوں کے لیے ایک محفوظ اور خوش آئند جگہ رہے جو ہر سال اس کے پروگراموں سے مستفید ہوتے ہیں۔ میں آنے والی نسلوں کے لیے ماحولیات کے تحفظ اور ہماری کمیونٹی کے بنیادی ڈھانچے کو بہتر بنانے والے اقدامات کی حمایت کے لیے پوری طرح پر عزم ہوں۔ میں ساحلی پٹی کو مستحکم کرنے اور اوسویگو کاؤنٹی کے اس قابل قدر کمیونٹی وسائل کو بڑھانے میں ان کی قیادت کے لیے گورنر Hochul اور DEC کا شکر گزار ہوں۔"

رکن اسمبلی **Will Barclay** نے کہا، "کیمپ ہالس میں اس اہم پراجیکٹ کو مکمل ہوتے دیکھ کر بہت اچھا لگا۔ ساحلی پٹی کا استحکام اس کی لمبی عمر کو محفوظ بنائے گا، اس سہولت کی ضمانت ہر عمر کے بچوں کو سمر کیمپ کے تجربات میں حصہ لینے کے لیے ایک آؤٹ لیٹ فراہم کرے گی۔ ریاست کی طرف سے سرمایہ کاری نے یقینی بنایا

ہے کہ جھیل اونٹاریو کی ساحلی پٹی ٹھیک رہے گی، اور یہ مزید کٹاؤ کو روکے گی۔ میں کیمپ ہالس اور کمیونٹی پر اس کے مثبت اثرات کو دیکھنے کا منتظر ہوں۔"

**اوسویگو کاؤنٹی لیجسلیچر کے چیئرمین James Weatherup نے کہا،** "کیمپ ہالس میں ساحلی پٹی کے استحکام کے منصوبے کا مقصد ہماری جھیل اونٹاریو کے ساحل اور ہماری سہولیات کو مختلف موسمی نمونوں سے ٹھیک، برقرار رکھنا اور محفوظ رکھنا ہے۔ جیسا کہ آپ جانتے ہیں، اوسویگو کاؤنٹی اپنی سخت سردیوں اور تیز ہواؤں کے لیے مشہور ہے۔ اونٹاریو جھیل کے ساحل پر آنے والے شدید طوفانوں نے کیمپ ہالس کے ساتھ اونچے عمودی کناروں کو کٹاؤ کا سبب بنایا ہے، جس میں ساحلی پٹی کے استحکام کے منصوبے نے ان مسائل کو حل کیا ہے۔"

جھیل اونٹاریو اور دریائے سینٹ لارنس کے ساحلوں کے ساتھ سیلاب کے بڑھے ہوئے انداز کے جواب میں، ریاست نیویارک نے ساحلی علاقوں کی لچک کو بڑھانے اور خطے میں اقتصادی ترقی کو تقویت دینے کے لیے REDI قائم کیا تھا۔ REDI کی پانچ علاقائی منصوبہ بندی کمیٹیاں، جن میں آٹھ کاؤنٹیاں (نیاگرا اور اورلینز، مونرو، وائین، کایوگا اور اوسویگو، اور جیفرسن اور سینٹ لارنس) کے نمائندے شامل تھے، مقامی ترجیحات، خطرے سے دوچار بنیادی ڈھانچے اور دیگر اٹانوں، اور عوامی حفاظتی خدشات کی نشاندہی کے لیے قائم کی گئی تھیں۔ REDI کے ذریعے، ریاست نے کمیونٹیز کو فائدہ پہنچانے اور جھیل اونٹاریو اور دریائے سینٹ لارنس کے ساتھ والے علاقوں میں استحکام میں بہتری لانے کے لیے \$300 ملین تک کی رقم مختص کی ہیں۔

سنہ 2019 کے موسم بہار میں ریاست کے REDI پروگرام کی تشکیل کے بعد سے اب تک REDI کے فنڈ کردہ 134 مقامی اور علاقائی پروجیکٹس یا تو زیر تکمیل ہیں یا مکمل ہو چکے ہیں، جن میں سے 26 پروجیکٹس ڈیزائن کے مرحلے میں ہیں، 20 پروجیکٹس تعمیراتی مرحلے میں ہیں، اور 88 پروجیکٹس مکمل ہو چکے ہیں۔

اضافی معلومات، پروجیکٹ پروفائلز اور REDI خبروں کے لیے، [یہاں](#) کلک کریں۔

### آف لائن ہوں اور باہر نکلیں

اس مہینے کے شروع میں، گورنر Hochul نے موسم گرما کی "آف لائن ہوں، باہر نکلیں" مہم کا آغاز کیا ہے تاکہ نیو یارک کے بچوں اور ان کے اہل خانہ کو اپنے فونز اور کمپیوٹرز چھوڑ کر، سوشل میڈیا سے وقفہ کر کے، اور تفریح اور بیرونی سماجی میل جول کے اجتماعات سے لطف اندوز ہونے میں مدد دے کر جسمانی اور ذہنی صحت کو فروغ دیا جائے۔ گورنر Hochul نے مہم کا آغاز یہ اعلان کر کے کیا ہے کہ ریاست اس موسم گرما میں نیو یارک کے ریاستی پارکوں کے اندر سومنگ پول میں داخلہ فیس ختم کر رہی ہے۔ مزید برآں، گورنر Hochul نے \$1.5 ملین لاگت کے کنیکٹ کڈز ٹو سومنگ انسٹرکشن ٹرانسپورٹیشن گرانٹ (Connect Kids to Swimming Instruction Transportation Grant) پروگرام کا آغاز کیا ہے تاکہ NY SWIMS اقدام کے جزو کے طور پر تیراکی کے اسباق تک رسائی کرنے میں مدد کی جائے۔ اس سے پسماندہ کمیونٹیز میں پولز کی معاونت کے لیے گورنر کی \$150 ملین لاگت کی NY SWIMS کی تاریخی سرمایہ کاری پر عمل درآمد ہوتا ہے – جو کہ تیراکی کے شعبے میں نیو ڈیل کے بعد سے اب تک کی نیو یارک کی سب سے بڑی سرمایہ کاری ہے۔

###

مزید خبریں [www.governor.ny.gov](http://www.governor.ny.gov) پر دستیاب ہیں

ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418

گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)